

भारतीय राष्ट्रीय सहकारी संघ की विभागीय गतिविधियां

सहकारी शिक्षा

राष्ट्रीय सहकारी शिक्षा केन्द्र (एन.सी.सी.ई.) द्वारा सहकारी शिक्षा एवं विकास में 12 सप्ताह के डिप्लोमा कार्यक्रम सहित 1379 प्रशिक्षार्थियों के लिए 55 प्रशिक्षण कार्यक्रम तथा 12 कार्यक्रम कमजोर वर्गों जैसे श्रमिक, मत्स्य एवं जनजातीय सहकारिताओं के लिए आयोजित किये गये। रा.सह. शिक्षा केन्द्र के कार्यक्रम अब देश के विभिन्न राज्यों में लगभग सभी क्षेत्रों और राज्यों को सम्मिलित करते हैं।

सहकारी शिक्षा क्षेत्रीय परियोजनाएँ

भा.रा.सह. संघ की सहकारी शिक्षा क्षेत्रीय परियोजनाओं जिसमें उत्तर-पूर्वी एवं महिला परियोजना शामिल हैं ने 32,793 कार्यक्रमों का संचालन किया तथा 5,21,666 व्यक्तियों को शिक्षित किया। 67 नई सहकारी समितियों का गठन किया गया तथा 46 समितियों को पुर्नजीवित किया गया। अंगीकृत समितियों के लिए 25,337 नये सदस्य नामित किये गये। 16,079 सदस्यों को विभिन्न आय अर्जन गतिविधियों से लाभान्वित हुए। वर्ष के दौरान परियोजनाओं द्वारा 9,464 सदस्यता के साथ 828 स्वयं सहायता समूह गठित किये गये।

सामान्य सहकारी नीतियाँ

उत्तरी-क्षेत्र सहकारी सम्मेलन

भारतीय राष्ट्रीय सहकारी संघ, नई दिल्ली के सभागार में 29 मार्च, 2011 को उत्तर क्षेत्र सहकारी सम्मेलन आयोजित किया गया। श्री अरुण सुभाष यादव, केन्द्रीय कृषि, खाद्य प्रसंस्करण एवं उद्योग राज्य मंत्री ने सम्मेलन का उद्घाटन किया तथा भारतीय राष्ट्रीय सहकारी संघ के अध्यक्ष डॉ. चन्द्रपाल सिंह ने सम्मेलन की अध्यक्षता की। विभिन्न संस्थाओं से आये हुए लगभग 600 प्रतिभागियों ने सम्मेलन में भाग लिया जिसमें राष्ट्रीय सहकारी संस्थाओं, राष्ट्रीय सहकारी विकास निगम के प्रतिनिधि तथा केन्द्रीय सहकारी पंजीयक, विभिन्न मंत्रालयों के पदाधिकारी आदि शामिल थे। कृषि मंत्रालय, कृषि एवं सहकारिता विभाग के अतिरिक्त सचिव श्री जी.सी. पती ने समापन भाषण दिया।

कोप-कनेक्ट

कोप-कनेक्ट फोरम ने अन्तर्राष्ट्रीय सहकारी दिवस के अवसर पर एक बड़े कार्यक्रम के रूप में महिला सशक्तिकरण विषय पर एक कार्यशाला का आयोजन किया। डॉ. किरन वेदी, प्रथम महिला आईपीएस अधिकारी ने कार्यशाला का उद्घाटन किया तथा डॉ. चन्द्रपाल सिंह यादव, अध्यक्ष, भारतीय राष्ट्रीय सहकारी संघ ने कार्यक्रम की अध्यक्षता की। डॉ. चान हो चाऊ, डॉ. इरना, जेन्डर स्पेसिस्ट, डब्ल्यूएचओ तथा सुश्री हूमा मसूद, राष्ट्रीय कार्यक्रम अधिकारी, यूनेस्को आदि विशिष्ट व्यक्ति इस अवसर पर उपस्थित थे।

सूचना प्रौद्योगिकी

भा.रा.सह. संघ में आईटी एप्लीकेशन में दक्षता निर्माण कार्यक्रम

- ◆ रा.स.शि. केन्द्र के 15वें डिप्लोमा पाठ्यक्रम के 25 प्रतिभागियों को एमएस वर्ड, एमएस एक्सल एवं इन्टरनेट एवं पावर प्वाइंट प्रस्तुतीकरण पर प्रशिक्षण दिया गया।
- ◆ सहकारी शिक्षा परियोजना के 11 प्रतिभागियों को एमएस वर्ड, एक्सेस, एक्सेल, इन्टरनेट एवं पावर प्वाइंट प्रस्तुतीकरण पर विशेष प्रशिक्षण कार्यक्रम आयोजित किया गया।
- ◆ राष्ट्रीय पिछड़ा वर्ग वित्त एवं विकास निगम के पदाधिकारियों के लिए एम.एस.वर्ड, एम.एस. एक्सल, इन्टरनेट एवं पावर प्वाइंट प्रस्तुतीकरण पर विशेष प्रशिक्षण कार्यक्रम आयोजित किया गया।

जनसंपर्क

57वाँ अखिल भारतीय सहकारी सप्ताह

- प्रतिवर्ष पूरे देश में 14 नवम्बर से 20 नवम्बर तक मनाया जाने वाला सहकारी सप्ताह समारोह का आयोजन भारतीय राष्ट्रीय सहकारी संघ की छवि निर्माण में एक महत्वपूर्ण कदम है।
- 57वें अखिल भारतीय सहकारी सप्ताह 14 से 20 नवम्बर, 2010 के दौरान पूरे देश में आयोजित किया गया। भारतीय राष्ट्रीय सहकारी संघ, नई दिल्ली के सभागार में 14 नवम्बर, 2010 को संयुक्त रूप से भा.रा.सह. संघ एवं अन्तर्राष्ट्रीय सहकारी संघ, एशिया पैसफिक क्षेत्र ने उद्घाटन समारोह का आयोजन किया। डा. योगानन्द शास्त्री, स्पीकर दिल्ली विधान सभा, दिल्ली सरकार इस समारोह के मुख्य अतिथि थे। जबकि डा. चन्द्रपाल सिंह, अध्यक्ष, भा.रा.सह. संघ ने समारोह की अध्यक्षता की। विभिन्न राष्ट्रीय सहकारी संस्थाओं के अध्यक्षों, प्रबंध निदेशकों, सहकारी संस्थाओं, आई.सी.ए., एनसीडीसी एवं कृषि मंत्रालय के पदाधिकारियों आदि ने इसमें भाग लिया।
- 57वें अखिल भारतीय सहकारी सप्ताह के अवसर पर एक द्विभाषी मार्गदर्शिका का प्रकाशन कर सभी सदस्य संस्थाओं, कृषि मंत्रालय, रेलवे बोर्ड, एनसीडीसी, एनडीडीबी, नाबार्ड, आईसीए, आईएलओ, सहकारी पंजीयकों, वैमनीकॉम, सहकारी प्रबंध संस्थाओं, परियोजना अधिकारियों आदि को भेजी गयी। इस अवसर पर "सहकारिताओं द्वारा जलवायु परिवर्तन को सम्बोधित करना" विषय पर पोस्टर बनाये गये तथा सभी संबंधित संस्थाओं को भेजे गये। विभिन्न विभूतियों से उनके संदेश प्राप्त कर एवं उनका संकलन कर विभिन्न सहकारी संस्थाओं को भेजे गये।
- सहकारी सप्ताह समारोह के एक भाग के रूप में दिनांक 16 नवम्बर 2010 को भा.रा.सह. संघ के सभागार में एक राष्ट्र स्तरीय सहकारी क्वीज प्रतियोगिता भा.रा.सह. संघ द्वारा आयोजित की गयी जिसमें विभिन्न राष्ट्रीय सहकारी संस्थाओं से 10 टीमों ने भाग लिया।

अन्तर-स्कूल क्वीज प्रतियोगिता

सहकारी कार्मिकों के लिए सहकारिता पर एक क्वीज प्रतियोगिता एवं सहकारिता पर अन्तर-स्कूल क्वीज प्रतियोगिता का आयोजन किया गया जिनमें क्रमशः 10 सहकारी संस्थाओं एवं 15 दिल्ली/एन.सी.आर. स्कूलों ने भाग लिया।

टीवी एवं रेडियो साक्षात्कार

- ◆ अन्तर्राष्ट्रीय सहकारी दिवस समारोह के अवसर पर दिनांक 6 जुलाई 2010 को भा.रा.सह. संघ ने एक कोप कनेक्ट फोरम का आयोजन किया। डा. किरन वेदी प्रथम महिला आईपीएस अधिकारी ने समारोह को सम्बोधित किया। इस संबंध में एक प्रेस रिलीज, हिन्दी एवं अंग्रेजी दोनों भाषाओं में तैयार की गयी और वितरित की गयी।
- ◆ सहकारिता पर कार्यक्रम को प्रसारण के लिए लोकसभा टीवी चैनल को निवेदन किया गया। जनसम्पर्क विभाग ने भा.रा.सह. संघ के अध्यक्ष तथा अन्य सुप्रसिद्ध सहकारविदों का डेयरी, उपभोक्ता, विपणन एवं साख सेक्टर से, साक्षात्कार का प्रबंध किया गया एवं "डगर सहकारिता की" कार्यक्रम का दिनांक 08 अगस्त 2010 को लोकसभा टीवी चैनल द्वारा इसका प्रसारण किया गया।
- ◆ 57वें अखिल भारतीय सहकारी सप्ताह समारोह के अवसर पर भा.रा.सह. संघ के अध्यक्ष एवं मुख्य कार्यकारी ने दूरदर्शन एवं आल इंडिया रेडियो पर साक्षात्कार दिये। यह कार्यक्रम 13 नवम्बर 2010 को प्रसारित किया गया।

प्रकाशन विभाग

दँ कोऑपरेटर (मासिक)

भारतीय राष्ट्रीय सहकारी संघ द्वारा प्रकाशित "दँ कोऑपरेटर" एक मासिक पत्रिका है। इसमें भारत और विदेशों से सहकारी आन्दोलन से संबंधित लेख शामिल किये जाते हैं। रूपरेखा एवं डिजाइन में परिवर्तन, नये रूप में प्रस्तुतिकरण, विषयगत मामलों पर बल, नियमित अंतराल पर संपादकीय आदि जैसे अनेक कदम समय से उठाये जाते हैं। जिनके परिणामस्वरूप सभी स्तरों पर असाधारण सुधार हुआ है। सक्रिय स्तर पर विज्ञापन और अंशदान अभियान चलाये जाते हैं। जिनके परिणामस्वरूप अंशदानों और विज्ञापनों में वृद्धि हुई।

समीक्षाधीन वर्ष के दौरान अप्रैल 2010 से मार्च, 2011 तक "दँ कोऑपरेटर" के सभी 12 अंकों को प्रकाशित किया गया और उन्हें समय पर वितरित किया गया।

इंडियन कोऑपरेटिव रिव्यू (त्रैमासिक)

"इंडियन कोऑपरेटिव रिव्यू" एक त्रैमासिक पत्रिका है। इसमें भारत के विभिन्न क्षेत्रों में सहकारी आन्दोलन के विभिन्न पहलुओं पर महत्वपूर्ण रुझानों का उल्लेख करते हुए अनुसंधानोन्मुखी लेख प्रकाशित होते हैं। अप्रैल, जुलाई, अक्टूबर, 2010 और जनवरी, 2011 के महीनों में त्रैमासिक पत्रिका का प्रकाशन किया गया और ग्राहकों को भेजा गया।

सर्वोत्तम सहकारी पत्रिका पुरस्कार

अखिल भारतीय सर्वोत्तम सहकारी पत्रिका पुरस्कार प्रतियोगिता, 2009, भारतीय राष्ट्रीय सहकारी संघ द्वारा आयोजित की गयी। प्रतियोगिता का मुख्य उद्देश्य सहकारी साहित्य में व्यावसायीकरण को प्रोत्साहित करना है। प्रतियोगिता में भाग लेने के लिए राष्ट्रीय एवं राज्य स्तरीय सहकारी संस्थाओं को आमन्त्रित किया गया था। इस प्रतियोगिता में कुल 10 संस्थाओं ने भाग लिया। प्रतियोगिता में प्रथम पुरस्कार तमिलनाडु राज्य कृषि एवं ग्रामीण विकास बैंक द्वारा प्रकाशित पत्रिका "नीलावलम", द्वितीय पुरस्कार महाराष्ट्र राज्य सहकारी संघ की पत्रिका "सहकारी महाराष्ट्र जर्नल" एवं तृतीय पुरस्कार पश्चिम बंगाल राज्य सहकारी संघ की पत्रिका "भंडार" को प्रदान किया गया।

राजभाषा विभाग

हिन्दी पखवाड़ा (14 से 28 सितम्बर, 2010)

संघ कार्यालय में दिनांक 14 से 28 सितम्बर, 2010 तक हिन्दी पखवाड़े का आयोजन भारतीय राष्ट्रीय सहकारी संघ एवं राष्ट्रीय सहकारी प्रशिक्षण परिषद् द्वारा संयुक्त रूप से किया गया। इस दौरान निम्नांकित गतिविधियाँ आयोजित की गयीं :-

1. हिन्दी निबन्ध लेखन प्रतियोगिता
2. हिन्दी अनुवाद प्रतियोगिता
3. हिन्दी टंकण प्रतियोगिता
4. हिन्दी आशुभाषण प्रतियोगिता
5. हिन्दी सम्मेलन का आयोजन

हिन्दी कार्यशाला

संघ कार्यालय में कार्यालीन हिन्दी के प्रगामी प्रयोग को अधिक गतिशील, उपयोगी एवं व्यावहारिक बनाने हेतु निम्नांकित तिथियों को हिन्दी कार्यशालाओं का आयोजन किया गया :

1. संघ कार्यालय में दिनांक **16 जून, 2010** को हिन्दी कार्यशाला का आयोजन किया गया। उक्त कार्यशाला को श्री वी. आर. जगन्नाथन, भूतपूर्व प्रोफेसर एवं विभागाध्यक्ष, इन्दिरा गांधी ओपन विश्वविद्यालय द्वारा "मानकीकरण" विषय पर संबोधित किया गया। इस कार्यशाला में भा.रा.सह. संघ एवं रा.स.प्र.परि. के 35 अधिकारियों एवं कर्मचारियों ने भाग लिया।
2. राजभाषा हिन्दी के प्रति जागरूकता तथा उसके उत्तरोत्तर प्रयोग में गति लाने के उद्देश्य से संघ कार्यालय में दिनांक **28 सितम्बर, 2010** को हिन्दी कार्यशाला का आयोजन किया गया। उक्त कार्यशाला को प्रोफेसर रवि प्रकाश गुप्त, क्षेत्रीय निदेशक, केन्द्रीय हिन्दी संस्थान, दिल्ली केन्द्र (मानव संसाधन विकास मंत्रालय, भारत सरकार) द्वारा संबोधित किया गया। इस कार्यशाला में भा.रा.सह. संघ एवं रा.स.प्र. परिषद् के 80 अधिकारियों एवं कर्मचारियों ने भाग लिया।
3. संघ कार्यालय में दिनांक **22 दिसम्बर, 2010** को हिन्दी कार्यशाला का आयोजन किया गया। उक्त कार्यशाला को श्री गुलाब सिंह 'आज़ाद' निदेशक (राजभाषा), भारतीय राष्ट्रीय सहकारी संघ, नई दिल्ली द्वारा संबोधित किया गया। इस कार्यशाला में भा.रा.सह. संघ एवं रा.स.प्र. परिषद् के 33 अधिकारियों एवं कर्मचारियों ने भाग लिया।
4. संघ कार्यालय में दिनांक **21 मार्च, 2011** को हिन्दी कार्यशाला का आयोजन किया गया। उक्त कार्यशाला को प्रो० गंगा प्रसाद 'विमल', भूतपूर्व डीन, हिन्दी विभाग, दिल्ली विश्वविद्यालय, नई दिल्ली द्वारा "वर्तमान परिवेश में हिन्दी की प्रासंगिकता" विषय पर संबोधित किया गया। इस कार्यशाला में भा.रा.सह. संघ एवं रा.स.प्र.परि. के 35 अधिकारियों एवं कर्मचारियों ने भाग लिया।

अंतर्राष्ट्रीय संबंध

डा. चन्द्रपाल सिंह, अध्यक्ष, भा.रा.सह. संघ आई.सी.ए.—ए.पी. क्षेत्रीय बोर्ड के उपाध्यक्ष बने

अन्तर्राष्ट्रीय सहकारी संघ—एशिया पैसेफिक क्षेत्रीय सभा 2010, कोआपरेटिव फोरम, अन्य आई.सी.ए. की विषयक समितियां तथा संबंधित कार्यक्रम 01 से 05 सितम्बर, 2010 तक वीजिंग, चीन में आयोजित किये गये। एशिया पैसेफिक के लिए आई.सी.ए. क्षेत्रीय बोर्ड ने अपनी 01 सितम्बर 2010 की बैठक में भारतीय राष्ट्रीय सहकारी संघ के अध्यक्ष का आई.सी.ए.—ए.पी. के उपाध्यक्ष पद के लिए नामांकन पर अपनी स्वीकृति दे दी।

बेंगलूर भारत में आईसीए कोप. इकस्पो 2010 में भा.रा.सह. संघ की भागीदारिता

08 स 10 दिसम्बर, 2010 के दौरान के.टी.पी.ओ., बेंगलूर में इफको एवं डब्ल्यू.टी.एम. यूरोप के सहयोग से आईसीए इक्स्पो कोप 2010 शीर्षक पर सहकारी आंदोलन के लिए अन्तर्राष्ट्रीय सहकारी संघ (आई.सी.ए.) ने द्वितीय वैश्विक मेला आयोजित किया। श्री एच.डी. देवगौड़ा, भारत के भूतपूर्व प्रधानमंत्री ने आईसीए इक्स्पो मेले का उद्घाटन किया। इस अवसर पर अध्यक्ष आईसीए, बोर्ड मैम्बर, महानिदेशक, क्षेत्रीय निदेशक एवं सुप्रसिद्ध सहकारी नेता जिसमें डा. चन्द्रपाल सिंह, अध्यक्ष, भा.रा.सह. संघ भी उपस्थित थे। सम्पूर्ण विश्व से 23 देशों के 130 सहकारविदों सहित 1000 से अधिक दर्शनार्थियों ने इक्स्पो मेले में भाग लिया। भा.रा.सह. संघ ने पूर्व इम्फाल, गंजाम एवं शिमोगा के सहकारी शिक्षा क्षेत्रीय परियोजना स्वयं सहायता समूह के उत्पाद को प्रदर्शित करने के लिए एक मंडप का आयोजन किया।

सहकारिताओं में कैम्पस सहकारितायें एवं युवक संघटन पर मंगलौर में प्रथम सार्क क्षेत्रीय कार्यशाला

23 से 25 मार्च, 2011 के दौरान, मंगलौर, भारत में भारतीय राष्ट्रीय सहकारी संघ (भा.रा.सह. संघ), नेशनल फेडरेशन यूनीवर्सिटी कोआपरेटिव एसोसियेशन (नफूका) जापान, कर्नाटक राज्य सहकारी संघ एवं एशिसा प्रशांत के लिए अन्तर्राष्ट्रीय सहकारी संघ (आई.सी.ए.—ए.पी.) ने संयुक्त रूप से सहकारिताओं में कैम्पस सहकारितायें एवं युवक संघटन पर क्षेत्रीय कार्यशाला आयोजित की। सार्क देशों के प्रतिनिधियों ने उक्त कार्यशाला में अधिक संख्या में भाग लिया। भारतीय राष्ट्रीय सहकारी संघ के अध्यक्ष ने इस कार्यशाला का उद्घाटन किया तथा मंगलौर विश्वविद्यालय के उपकुलपति ने इस समारोह की अध्यक्षता की।

अन्तर्राष्ट्रीय प्रतिनिधियों का भारत दौरा

- दिनांक 03 जून, 2010 को मि. स्ट्राइलिन स्मिथ कोआपरेटिव कालेज, यू.के. के कालेज एशोसियेटस् एवं श्री राजीव मेहता, क्षेत्रीय निदेशक, आईसीए—एपी ने भारतीय राष्ट्रीय सहकारी संघ का दौरा किया।
- मलेशिया की राष्ट्रीय सहकारी संस्था के स्कूल सहकारितायें (अन्गकासा) ने अध्ययन प्रदर्शन दौरा के लिए दिनांक 06 से 10 जून 2010 के दौरान बंगलौर का दौरा किया। क्षेत्रीय सहकारी प्रबंध संस्थान, बंगलौर ने प्रतिनिधियों का विश्वविद्यालयों, स्कूलों एवं सहकारी संस्थाओं में दौरा किया।

- 16 जुलाई 2010 को जापान उपभोक्ता सहकारी संघ (जेसीसीयू) के तीन सदस्यीय प्रतिनिधि मंडल मि. हरुयोकी अमानो, प्रबंधक, अन्तर्राष्ट्रीय विभाग, मि. केन्जी कोशीवुची जे.सी.सी.यू. के आडीटर एवं मि. योशी नाकामूरा, प्रबंधक, एमबीओ ने मि.ए. के तनेजा, आईसीए-एपी, नई दिल्ली के साथ भारतीय राष्ट्रीय सहकारी संघ का दौरा किया।
- 29 सितम्बर 2010 को कीनिया यूनियन आफ सेविंग्स एण्ड क्रेडिट सहकारितायें (कुसको) के तत्वावधान ने सेविंग्स एवं क्रेडिट सहकारिताओं (साको) का प्रतिनिधित्व करने वाले कीनिया से 13 सदस्यीय प्रतिनिधि मंडल ने भारतीय राष्ट्रीय सहकारी संघ का दौरा किया।
- 17 सितम्बर 2010 को नेपाल के प्रतिनिधि मंडल मि० सरोज कुमार शर्मा, सह-अध्यक्षा, मि० नेत्रा प्रसाद न्यूपाने, सदस्य सचिव एवं डा० विश्व मोहन आचार्य, निदेशक, राष्ट्रीय सहकारी विकास बोर्ड, नेपाल ने भारत का दौरा किया।
- 18 अक्टूबर 2010 को मि० डेविड मोरोवे, सीईओ, गाऊटेंग इन्टर प्राइज प्रोपेलर की अध्यक्षता में रिपब्लिक आफ साउथ अफ्रीका से एक प्रतिनिधि मंडल ने भारत का दौरा किया।
- 16 से 21 नवम्बर 2010 हो. ची. मीन्ह सिटी कोआपरेटिव एलाइन्स से चार सदस्यीय प्रतिनिधि मंडल ने के दौरान भारत का दौरा किया।
- 09 से 12 जनवरी 2011 तक एशिया में कृषि सहकारिताओं के विकास के लिए संस्थान (इडाका) जापान से मि. ईकू अशिकारी, प्रबंध निदेशक एवं मि. तोरु नाकासीमा, उप प्रबंधक (प्रशिक्षण विभाग) ने दिल्ली का दौरा किया तथा सहकारिताओं द्वारा गरीबी निवारण एवं कृषक आय में बढ़ोत्तरी विषय पर आयोजित 5वें आईसीए-जापान प्रशिक्षण पाठ्यक्रम में भाग लिया।

अन्तर्राष्ट्रीय प्रशिक्षण कार्यक्रम

- राष्ट्रीय सहकारी परिषद श्रीलंका (एनसीसी) के सहयोग से सिसटैव ने 9 से 13 अगस्त 2010 के दौरान सहकारिता विकास एवं ग्रामीण वित्तीय संस्थान एवं एजेन्सीज पर एक कार्यक्रम कोलम्बो, श्रीलंका में आयोजित किया। कोलम्बो में होने वाले इस कार्यक्रम में भाग लेने के लिए, श्री विलफ्रेड राज, एसएन परियोजना अधिकारी, भारतीय राष्ट्रीय सहकारी संघ सहकारी शिक्षा क्षेत्रीय परियोजना थिरुवन्थापुरम को नामांकित किया गया।
- राष्ट्रीय सहकारी परिषद (एनसीसी) श्रीलंका के सहयोग से 11 से 15 अक्टूबर 2010 को कोलम्बो, श्रीलंका में सिसटैव ने एक प्रशिक्षार्थी प्रशिक्षण कार्यक्रम आयोजित किया। भारतीय राष्ट्रीय सहकारी संघ के सहायक निदेशक एवं एनसीसीई की संकाय सदस्य श्रीमती संध्या कपूर को उक्त कार्यक्रम में भाग लेने के लिए नामांकित किया गया।
- भारत, मलेशिया एवं जापान में 8 दिसम्बर 2010 से 19 अप्रैल 2011 के दौरान आईसीए द्वारा आयोजित सहकारिताओं द्वारा किसानों की आय अर्जन एवं गरीबी निवारण पर 5वें आईसीए-जापान अन्तर्राष्ट्रीय प्रशिक्षण पाठ्यक्रम में भाग लेने के लिए श्री रमेश कौल, सहायक निदेशक, भारतीय राष्ट्रीय सहकारी संघ एवं डा. देवी दयाल, उप-क्षेत्रीय प्रबंधक, इफको राज्य कार्यालय, अहमदाबाद को नामांकित किया गया।
- चीन में 25 नवम्बर से 5 दिसम्बर 2010 के दौरान आल चाइना फेडरेशन आफ सप्लाई एण्ड मार्केटिंग कोआपरेटिक्स ने आपरेशन एण्ड मैनेजमेंट आफ सकुर्लर इकोनोमी प्रोजेक्ट पर प्रथम आईसीए/ चाइना प्रशिक्षण

पाठ्यक्रम आयोजित किया। सुश्री पूनम नारा, प्रबंध निदेशक, हरियाणा राज्य विकास सहकारी संघ (हरकोफेड) एवं मि० आर. गोपालासामी, प्रवक्ता सहकारी प्रबंध संस्थान, मदुरई को चाइना में आयोजित उक्त कार्यक्रम में भाग लेने के लिए नामांकित किया गया।

- मलेशिया में 22 नवम्बर से 17 दिसम्बर 2010 के दौरान "सर्टीफिकेट इन पावर्टी एलिवेशन" विषय पर कोआपरेटिव कालेज आफ मलेशिया ने मलेशियन तकनीकी कार्यक्रम (एमटीसीपी) का आयोजन किया। डा. के. एन. सिन्हा, निदेशक, भारतीय राष्ट्रीय सहकारी संघ उक्त कार्यक्रम में भाग लेने के लिए भारतीय राष्ट्रीय सहकारी संघ की ओर से नामित किये गये।
- चीन में 01 से 10 मार्च, 2011 के दौरान आल चाइना फेडरेशन आफ सप्लाई एवं मार्केटिंग कोआपरेटिव्स के द्वारा आपरेशन एण्ड मैनेजमेंट आफ सर्कुलर इकोनोमी प्रोजेक्ट विषय पर द्वितीय आई.सी.ए., चाइना प्रशिक्षण पाठ्यक्रम का आयोजन किया गया। श्री वेद प्रकाश, उप निदेशक, भारतीय राष्ट्रीय सहकारी संघ एवं श्री शशीकुमार, प्राचार्य इंचार्ज, सहकारी प्रबंधन संस्थान, कन्नूर को चाइना में आयोजित उक्त कार्यक्रम में भाग लेने के लिए नामांकित किया गया।

अन्तर्राष्ट्रीय संस्थाओं की सदस्यता

निम्नलिखित अन्तर्राष्ट्रीय संस्थाओं के लिए अपनी सदस्यता भारतीय राष्ट्रीय सहकारी संघ ने नवीकरण की।

- अन्तर्राष्ट्रीय सहकारी संघ (आई.सी.ए.) जिनेवा।
- अन्तर्राष्ट्रीय राईफेइसिन संघ (आईआरयू)।
- नेटवर्क फार डेवलपमेंट आफ एग्रीकल्चरल कोआपरेटिव इन एशिया (नेडाक)।
- सेन्टर फार इन्टरनेशनल कोआपरेशन एण्ड ट्रेनिंग इन एग्रीकल्चरल बैंकिंग (सीआईसीटीएबी)।